

SRI P. G. R. SINDHAYA (Minister of State for Health and Family Welfare).—

- a) Till 31-12-1983, 1063 people were affected and 98 of them died due to the Kyasanur Forest Disease. There was a request for payment of compensation.
- b) No compensation has been paid either to the relatives of the dead or to those who are affected by it, but adequate Medical treatment with followup had been arranged.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದಿಯ ಸಚಿವರು).—ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳಿಗೆ ಉತ್ತರಗಳನ್ನು ಸಭೆಯ ಮುಂದೆ ಇಡಲಾಗಿದೆ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎಸ್. ಆರ್. ಬೊಮ್ಮಾಯಿ (ವಾಣಿಜ್ಯ ಮತ್ತು ಕೈಗಾರಿಕಾ ಮಂತ್ರಿಗಳು).—೧೯೫೬ನೇ ಇಸವಿಯ ಕಂಪನಿಗಳ ಶಾಸನದ ೬೧(ಎ) ಕಲಮಿನ ಮೇರೆಗೆ ಹೊರಡಿಸಲಾದ—

೧) ಕರ್ನಾಟಕ ಚರ್ಮ ಕೈಗಾರಿಕೆಗಳ ಅಭಿವೃದ್ಧಿ ನಿಗಮ ನಿಯಮಿತದ ೧೯೭೬-೭೭ನೇ ಸಾಲಿನ ವಾರ್ಷಿಕ ವರದಿ.

೨) ಕರ್ನಾಟಕ ರಾಜ್ಯದ ಕೈಗಾರಿಕಾ ಬಂಡವಾಳ ಹಾಗೂ ಅಭಿವೃದ್ಧಿ ನಿಗಮ ನಿಯಮಿತದ ೧೯೭೭-೭೮ನೇ ಸಾಲಿನ ೧೪ನೇ ವಾರ್ಷಿಕ ವರದಿ, ಮತ್ತು

೩) ಮೆಸರ್ಸ್ ವಿಶ್ವೇಶ್ವರಯ್ಯ ಕಬ್ಬಿಣ ಹಾಗೂ ಉಕ್ಕಿನ ಕಾರ್ಖಾನೆ ನಿಗಮದ ೧೯೭೭-೭೮ನೇ ಸಾಲಿನ ೧೭ನೇಯ ವಾರ್ಷಿಕ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ತಿಪಟೂರಿನಲ್ಲಿ ಅಗ್ನಿಶಾಮಕ ನಿಲ್ದಾಣ ಸ್ಥಾಪಿಸುವುದು

೨೩ (೧೪೯) ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು) ಮಾನ್ಯ ಗೃಹ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ತಿಪಟೂರಿನಲ್ಲಿ ಅಗ್ನಿಶಾಮಕದಳ ಮತ್ತು ನಿಲ್ದಾಣದ ವಸತಿಗಾಗಿ ನಾಲ್ಕು ಎಕರೆ ಜಮೀನನ್ನು ಅಗ್ನಿಶಾಮಕದಳ ಮತ್ತು ಗೃಹರಕ್ಷಕ ದಳಗಳಿಗೆ ಇಲಾಖೆಯವರು ತೆಗೆದುಕೊಂಡು ಈವರೆವಿಗೂ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲದಿರುವುದಕ್ಕೆ ಕಾರಣಗಳೇನು ?

ಆ) ತಿಪಟೂರು ಆಜುಬಾಜು ಪದೇ ಪದೇ ಅಗ್ನಿ ಅನಾಹುತಗಳಾಗಿ ಸಾರ್ವಜನಿಕರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಎಷ್ಟು ಅಮರ್ಲಿಯಲ್ಲಿ ಅಗ್ನಿಶಾಮಕ ನಿಲ್ದಾಣವನ್ನು ಸ್ಥಾಪಿಸಲಾಗುವುದು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

ಅ) ತಿಪಟೂರಿನ ಬಳಿ ಮಾರಣಗೆರೆ ಹಳ್ಳಿಗೆ ಸೇರಿದ ಸರ್ವೆ ನಂ. ೨೧೩ ರಲ್ಲಿ ನಾಲ್ಕು ಎಕರೆ ಜಮೀನನ್ನು ಅಗ್ನಿಶಾಮಕ ಠಾಣೆಯನ್ನು ಸ್ಥಾಪಿಸಲು ಇಲಾಖೆಯವರು ತೆಗೆದುಕೊಂಡಿರುತ್ತಾರೆ.

ಸರ್ಕಾರವು ಮೂರು ಹಂತಗಳಲ್ಲಿ ಅಗ್ನಿಶಾಮಕ ಠಾಣೆಗಳನ್ನು ತೆರೆಯಲು ತೀರ್ಮಾನ ಕೈಗೊಂಡಿದೆ. ಅಗ್ನಿಶಾಮಕ ಠಾಣೆಗಳನ್ನು ಜಿಲ್ಲಾ ಕೇಂದ್ರಗಳಲ್ಲಿ ಮೊದಲು ತೆರೆಯಲಾಗುವುದು. ಎರಡನೇ ಹಂತದಲ್ಲಿ ಉಪ ವಿಭಾಗ ಕೇಂದ್ರಗಳಲ್ಲಿ ತೆರೆಯಲಾಗುವುದು. ಮೂರನೆಯ ಹಂತದಲ್ಲಿ ಧಾರವಾಡ ಬಿಜಾಪುರ, ಬೆಳಗಾಂ ಮತ್ತು ಕಾರವಾರ ಜಿಲ್ಲೆಗಳಲ್ಲಿ ಹಾಲಿ ಇರತಕ್ಕ ಸ್ಥಳೀಯ ಸಂಸ್ಥೆಗಳು ನಡೆಸುತ್ತಿರುವ ಅಗ್ನಿಶಾಮಕ ಠಾಣೆಗಳನ್ನು ಸರ್ಕಾರದ ವಶಕ್ಕೆ ತೆಗೆದುಕೊಳ್ಳಲಾಗುವುದು.

ಈ ಮೇಲ್ಕಂಡಿರುವ ನೀತಿಯಂತೆ ತಿಪಟೂರಿನಲ್ಲಿ ಅಗ್ನಿಶಾಮಕ ಠಾಣೆಯನ್ನು ಸ್ಥಾಪಿಸಲು ಸರ್ಕಾರವು ಕ್ರಮ ತೆಗೆದುಕೊಳ್ಳುತ್ತದೆ.

ಆ) ಕೆಳದಿ ಮೂರು ಪರ್ವತಗಳಲ್ಲಿ ಮೂರು ಅಗ್ನಿ ಆಕಾಶಗಳನ್ನು ತಿಪಟೂರು ತಾಲ್ಲೂಕಿನಲ್ಲಿ ಸಂಭವಿಸುತ್ತವೆ. ಮತ್ತು ಅವುಗಳನ್ನು ಬೆಂಗಳೂರು ಮತ್ತು ತುಮಕೂರು ಅಗ್ನಿಶಾಮಕ ತುಕಡಿಗಳು ಶ್ರದ್ಧೆಯಿಂದ ನಿರ್ವಹಿಸುತ್ತವೆ.

ಇ) ತಿಪಟೂರಿನಲ್ಲಿ ಅಗ್ನಿಶಾಮಕ ಠಾಣೆಯನ್ನು ಹಣಕಾಸಿನ ಅವಲಂಬನೆಯ ಆಧಾರದ ಮೇಲೆ ಎರಡನೆಯ ಹಂತದಲ್ಲಿ ಸ್ಥಾಪಿಸಲಾಗುವುದು.

ಮಾಜಿ ಪ್ರೆಲ್ಯಾನ್ರಿಗೆ ಮಾಶಾಸನ ಕೊಡುವುದು

೨೪(೧೫) ಡಾ|| ಹೆಚ್. ಆರ್. ರಾಜು (ತರೀಕೆರೆ).—ಮಾನ್ಯ ಯುವಜನ ಹಾಗೂ ಕ್ರೀಡಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ತರೀಕೆರೆ ತಾಲ್ಲೂಕಿನಿಂದ ಮಾಶಾಸನಕೋಸ್ಕರ ಎಷ್ಟು ಮಂದಿ ಮಾಜಿ ಕುಸ್ತಿ ಪಟುಗಳು ಅರ್ಜಿ ಸಲ್ಲಿಸಿದ್ದಾರೆ?

ಆ) ಈ ಪೈಕಿ ಎಷ್ಟು ಜನಕ್ಕೆ ಮಂಜೂರಾತಿ ನೀಡಲಾಗಿದೆ? (ವಿವರವಾದ ಮಾಹಿತಿಯೊಂದನ್ನು ಒದಗಿಸುವುದು)

ಶ್ರೀ ಡಾ|| ಜೀವರಾಜ್ ಅಳ್ವ (ಕನ್ನಡ ಮತ್ತು ಸಂಸ್ಕೃತಿ ಹಾಗೂ ಯುವಜನ ಸೇವಾ ಮತ್ತು ಕ್ರೀಡಾ ಸಚಿವರು).—

ಅ) ೩೭ ಮಂದಿಯಿಂದ ಅರ್ಜಿಗಳು ಬಂದಿದ್ದವು.

ಆ) ೩೭ ಮಾಜಿ ಕುಸ್ತಿಪಟುಗಳು ತರೀಕೆರೆಯಿಂದ ಮಾಶಾಸನಕ್ಕೆ ಅರ್ಜಿಗಳನ್ನು ಸಲ್ಲಿಸಿದ್ದು ಅವುಗಳಲ್ಲಿ ೩೭ ಅರ್ಜಿಗಳನ್ನು ನಿಯಮಕ್ಕೆ ಅನುಸಾರವಾಗಿರದಿದ್ದರಿಂದ ತಿರಸ್ಕರಿಸಲಾಗಿದೆ. ಒಬ್ಬರೇ ಅರ್ಜಿ ಮಾತ್ರ ೧೦೦ ರೂ. ಮಾಶಾಸನ ಕೊಡಲು ಪರಿಶೀಲನೆಯಲ್ಲಿದೆ.

ಜೀವನಾವಶ್ಯಕ ಸಾಮಗ್ರಿಗಳ ಬೆಲೆ ಏರಿರುವುದು

೨೫ (೨೫೨) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ದಯೆಯಿಟ್ಟು ಉತ್ತರಿಸುವರೆ:—

ಜೀವನಾವಶ್ಯಕ ಸಾಮಗ್ರಿಗಳ ಬೆಲೆ ಗಗನಕ್ಕೆ ಏರಿದ್ದು. ಬೆಲೆಗಳನ್ನು ಇಳಿಸುವಲ್ಲಿ ಸರ್ಕಾರದವರು ಕೈಕೊಂಡಿರುವ ಕ್ರಮಗಳೇನು?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು).—

೧೯೮೩ ರಲ್ಲಿ ಸಾರ್ವಜನಿಕ ವಿತರಣೆ ವ್ಯವಸ್ಥೆಗೆ ಬಿಡುಗಡೆ ಮಾಡಲಾದ ಆಹಾರ ಧಾನ್ಯಗಳು, ೧೯೮೨ ರಲ್ಲಿ ಬಿಡುಗಡೆ ಮಾಡಿರುವುದಕ್ಕಿಂತ ಜಾಸ್ತಿಯಾಗಿದೆ. ಸರ್ಕಾರವು ಅಗತ್ಯ ವಸ್ತುಗಳ ಕಾಯಿದೆ ಮೇರೆಗೆ ಎಲ್ಲಾ ವಿಧವಾದ ಕ್ರಮಗಳನ್ನು ಕೈಗೊಂಡಿದೆ.

ಹುಕ್ಕೇರಿ ತಾಲ್ಲೂಕಿನಲ್ಲಿರುವ ಕುಷ್ಟರೋಗಿಗಳು

೨೬ (೧೨೧) ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಹುಕ್ಕೇರಿ ತಾಲ್ಲೂಕಿನಲ್ಲಿ ಕುಷ್ಟರೋಗಿಗಳಂತ ಗುರುತಿಸಿದ ಪುರುಷ ಹಾಗೂ ಸ್ತ್ರೀಯರ ಸಂಖ್ಯೆ ಎಷ್ಟು?